

ජාත්‍යන්තර කටයුතු

ශ්‍රී ලංකා මහ බැංකුව ගෝලීය මූල්‍ය හා ආර්ථික කටයුතු සම්බන්ධයෙන් අප රට නියෝජනය කිරීමේ දී නිරතුරුවම ප්‍රමුඛ කාර්යභාරයක් ඉටු කරයි. ඒ අනුව බහුපාර්ශ්වික ආයතන, ද්විපාර්ශ්වික පාර්ශ්වකරුවන්, වෙනත් රටවල මහ බැංකු, ජාත්‍යන්තර මූල්‍ය සංවිධාන සහ අනෙකුත් විදේශීය පාර්ශ්වකරුවන් සමඟ 2025 වසර තුළ දී ද උපායමාර්ගික සබඳතා ශක්තිමත් ව පවත්වා ගෙන ගියේ ය. ජාත්‍යන්තර සැසි, සාමූහික ව සිදු කරන නවෝත්පාදන කටයුතු සහ දැනුම හුවමාරු කිරීමේ වැඩසටහන්වලට සහභාගී වීම තුළින් ශ්‍රී ලංකා බැංකුව විසින් ප්‍රතිපත්ති සම්බන්ධීකරණයට, තාක්ෂණික සහයෝගීතාවට සහ කුසලතා වර්ධනයට අවශ්‍ය පියවර ගන්නා ලදී.

බහුපාර්ශ්වික සහ ද්විපාර්ශ්වික ආයතන සමඟ සම්බන්ධ වීම

ජාත්‍යන්තර මූල්‍ය අරමුදල සමඟ ශ්‍රී ලංකාවේ විස්තීර්ණ අරමුදල් පහසුකම වැඩසටහන ක්‍රියාත්මක කිරීම සඳහා ශ්‍රී ලංකා මහ බැංකුව 2025 දී ද සක්‍රීය ව දායක වූයේ ය. මෙම වැඩසටහන ක්‍රියාත්මක කිරීමේ දී රජය සහ අනෙකුත් අදාළ පාර්ශ්වකරුවන් සමඟ මනා සම්බන්ධීකරණයක් පවත්වා ගත් ශ්‍රී ලංකා මහ බැංකුව එකඟ වූ පරිදි ප්‍රතිසංස්කරණ සහ සාර්ව ආර්ථික ප්‍රතිපත්ති ක්‍රියාමාර්ග නීසි අයුරින් ක්‍රියාත්මක කරන බව තහවුරු කිරීම සඳහා ජාත්‍යන්තර මූල්‍ය අරමුදලේ කාර්ය මණ්ඩලය සමඟ පැවති ප්‍රතිපත්ති උපදේශන, වැඩසටහන් සමාලෝචන සැසි සහ තාක්ෂණික සාකච්ඡා වට සඳහා සහභාගී විය.

2025 දී ශ්‍රී ලංකා මහ බැංකුව සහ චීන මහ බැංකුව අතර වන ද්විපාර්ශ්වික මුදල් හුවමාරු ගිවිසුම දීර්ඝ කරන ලදී. ශ්‍රී ලංකා මහ බැංකුව විසින් ඉන්දියානු සංවික බැංකුව සමඟ වන විශේෂිත හුවමාරු ගිවිසුමේ දෙවන දිගුව අත්සන් කරන ලද අතර එහි දී අන්‍යෝන්‍ය වශයෙන් වැදගත්වන කරුණු රැසක් පිළිබඳ ව දීර්ඝ වශයෙන් සාකච්ඡා කරන ලදී.

මූල්‍ය සාක්ෂරතාව සහ මූල්‍ය අන්තර්ගතභාවය ඉහළ නැංවීම, මූල්‍ය අංශයේ ආරක්ෂක ජාලය සහ නිරාකරණ රාමුව ශක්තිමත් කිරීම ඇතුළු ව මූල්‍ය පද්ධතියේ ශක්තිමත් බව ඉහළ නැංවීම සඳහා ශ්‍රී ලංකා මහ බැංකුව 2025 දී ජාත්‍යන්තර හවුල්කරුවන් සමඟ ද කටයුතු කළේ ය. එක්සත් ජාතීන්ගේ සංවර්ධන වැඩසටහන (UNDP) සහ ජපාන ජාත්‍යන්තර සහයෝගීතා ඒජන්සිය (JICA) යන ආයතන මූල්‍ය සාක්ෂරතා විෂය මාලාව පිළියෙල කිරීමට හා හඳුන්වා දීමට අවශ්‍ය තාක්ෂණික සහ මූල්‍ය සහයෝගය ලබා දුන් හ.

මූල්‍ය අන්තර්ගතභාවය සඳහා වූ සන්ධානය (AFI) විසින් 2025 වසරේ දී මූල්‍ය අන්තර්ගතභාවය පිළිබඳ ජාතික උපායමාර්ගය (NFIS) ක්‍රියාත්මක කිරීම තුළින් අප රට තුළ ඇති වූ බලපෑම තක්සේරු කිරීමට මෙන්ම ජාතික උපායමාර්ගයේ ඊළඟ අදියර පිළියෙල කිරීම සඳහා අවශ්‍ය මූල්‍යමය හා තාක්ෂණික සහාය ලබා දෙන ලදී. එමෙන් ම මූල්‍ය අන්තර්ගතභාවය සඳහා වූ සන්ධානය විසින් ස්ත්‍රී පුරුෂ සමානාත්මතාව ප්‍රවර්ධනය කරන මූල්‍ය තානාපති ආයතනයක් ලෙස ශ්‍රී ලංකා මහ බැංකුව 2025 වසරේ දී නිල වශයෙන් ප්‍රකාශයට පත් කරන ලදී. ඊට අමතර ව ලෝක බැංකුවේ සහයෝගය සහිත ව ක්‍රියාත්මක වන මූල්‍ය අංශයේ ආරක්ෂණ ජාලය ශක්තිමත් කිරීමේ ව්‍යාපෘතිය (FlalaKaMa) යටතේ ශ්‍රී ලංකා තැන්පතු රක්ෂණ යෝජනා ක්‍රමය (VaBala) සතු ආයතනික කුසලතා සහ පාලන රාමුව ශක්තිමත් කර ඇත. එමෙන් ම කාර්ය සාධනය මත පදනම් ව ලෝක බැංකුව විසින් මූල්‍ය ආධාර ද සපයා ඇත.

ශ්‍රී ලංකා මහ බැංකුවේ මූල්‍ය බුද්ධි ඒකකය (FIU) 2026 දී පැවැත්වීමට නියමිත ආසියා ශාන්තිකර කලාපීය කණ්ඩායමේ (APG) 3 වන අන්‍යෝන්‍ය ඇගයීම සඳහා පූර්ව සූදානම් වීමේ කටයුතු උදෙසා ජාත්‍යන්තර සංවිධාන සමඟ මනා සම්බන්ධීකරණයකින් යුතුව 2025 වර්ෂයේ දී කටයුතු කළේ ය.

මුදල් ප්‍රතිපත්තිය, මූල්‍ය අංශයේ ස්ථායීතාව සහ ප්‍රතිසංස්කරණ, කුඩා හා මධ්‍ය පරිමාණ ව්‍යවසායකත්ව වැඩසටහන්, සාර්ව මූල්‍ය අධීක්ෂණය සහ තිරසාර මූල්‍ය වැනි ක්ෂේත්‍ර සම්බන්ධයෙන් ජාත්‍යන්තර මූල්‍ය සහයෝගීතාව, එක්සත් ජාතීන්ගේ සංවර්ධන වැඩසටහන, [(IFC), UNDP, SAARCFINANCE], ප්‍රංශ සංවර්ධන නියෝජිත ආයතනය, ප්‍රංශයේ මහ බැංකුව වැනි ජාත්‍යන්තර ආයතන සමඟ ප්‍රතිපත්තිමය සාකච්ඡා සිදු කළ රැස්වීම් රැසකට මහ බැංකුව සහභාගී විය. ඊට අමතර ව දේශීය හා විදේශීය පාර්ශ්වකරුවන් අතර සිදු කරන ආර්ථික ප්‍රතිපත්ති පිළිබඳ සාකච්ඡාවල දී හා ආයතනික නායකත්වය ඉහළ නැංවීමේ වැඩසටහන්වල දී ශ්‍රී ලංකා මහ බැංකුවේ ඩිජිටල්කරණ ක්‍රියාවලිය ශක්තිමත් කිරීම සම්බන්ධයෙන් ඉන්දියානු විද්වතුන් සමඟ සම්මුඛ සාකච්ඡා පැවැත් වූයේ ය.

ජාත්‍යන්තර මූල්‍ය අරමුදලෙහි විකල්ප අධ්‍යක්ෂක

සාර්ව ආර්ථික ප්‍රතිපත්ති සහ ජාත්‍යන්තර ආර්ථික කටයුතු සම්බන්ධයෙන් මහ බැංකු නිලධාරීන්ගේ විශේෂඥතාව විදහා දැක්වීමත් ජාත්‍යන්තර මූල්‍ය අරමුදලෙහි විකල්ප අධ්‍යක්ෂවරයා ලෙස මහ

බැංකු නිලධාරීන්ගේ අඛණ්ඩ ව සේවය කරයි. මෙම විකල්ප අධ්‍යක්ෂකවරයා ශ්‍රී ලංකාව, ඉන්දියාව, බංග්ලාදේශය සහ භූතානය යන රටවල් ගෝලීය වශයෙන් නියෝජනය කරයි.

කුසලතා වර්ධන වැඩසටහන්

කුසලතා වර්ධන සහ දැනුම බෙදා ගැනීම ද ශ්‍රී ලංකා මහ බැංකුවේ ජාත්‍යන්තර ක්‍රියාකාරකම්වල වැදගත් අංශයක් ය. ජාත්‍යන්තර මූල්‍ය අරමුදල, ජාත්‍යන්තර මූල්‍ය අරමුදලෙහි දකුණු ආසියානු කලාපීය පුහුණු සහ තාක්ෂණික සහාය මධ්‍යස්ථානය, ජර්මානු මහ බැංකුව, අග්නිදිග ආසියානු මධ්‍යම බැංකු වැනි ආයතන විසින් සංවිධානය කළ පුහුණු වැඩසටහන්, තාක්ෂණික සහාය වැඩසටහන්, දැනුම බෙදා ගැනීම, ජාත්‍යන්තර සැසි සහ ජාත්‍යන්තර සම්මන්ත්‍රණ යනාදිය සඳහා ශ්‍රී ලංකා මහ බැංකුවේ නිලධාරීහු සහභාගී වූහ. මෙවැනි වැඩසටහන්වල දී ආයෝජන හා ප්‍රතිපත්තිමය ආකෘති හඳුන්වා දීමට අවශ්‍ය විශ්ලේෂණ හැකියාවන් තව දුරටත් ඉහළ නැංවීම සඳහා අවශ්‍ය තාක්ෂණික දැනුම ලබා ගන්නා ලදී.

ශ්‍රී ලංකා මහ බැංකුව තම දැනුම සහ අත්දැකීම් වෙනත් මහ බැංකු සමඟ ද බෙදා ගත්තේ ය. ෆිජි සංවික බැංකුව විසින් පවත්වන ලද දැනුම හුවමාරු වැඩසටහනක දී පාරිභෝගික ආරක්ෂාව, තිරසාර මූල්‍ය, ඩිජිටල් මූල්‍ය සේවා සහ වෙළෙඳපොළ අධීක්ෂණය යන ක්ෂේත්‍ර පිළිබඳ දැනුම බෙදා ගත්තේ ය. තේපාල රජ්ටා බැංකුවේ නිලධාරීන් සඳහා පාලනය, අවදානම් පාදක විගණනය, තොරතුරු පද්ධති විගණනය සහ ගෝලීය අභ්‍යන්තර විගණන ප්‍රමිති පිළිබඳ පුහුණු සැසි පවත්වන ලදී. "අර්බුදකාරී තත්ත්වයන් සහ ඉන් මිදී යථා තත්ත්වයට පත් වන අතරතුර ශේෂ පත්‍ර අවදානම කළමනාකරණය කිරීම - අවදානම් දර්ශක ප්‍රවේශයක්" යන මාතෘකාව යටතේ සම්පත්දායකයෙකු ලෙස 18 වන වාර්ෂික මහ බැංකු අවදානම් කළමනාකරුවන්ගේ සංසදයට ද මහ බැංකුව සහභාගී වූයේ ය.

ණය ශ්‍රේණිගත කිරීම් සහ නියාමන ගිවිසුම්

ශ්‍රී ලංකාවේ මූල්‍ය විශ්වසනීයත්වය පවත්වා ගැනීම සඳහා 2025 වසර පුරාම ෆිජි, මුඩීස් සහ ස්ටෑන්ඩර්ඩ් ඇන්ඩ් පුර්ස් (එස් ඇන්ඩ් පී) වැනි ණය ශ්‍රේණිගත කිරීමේ ආයතන සමඟ ශ්‍රී ලංකා මහ බැංකුව අඛණ්ඩ ව සහයෝගයෙන් කටයුතු කළේ ය.

බැංකුවේ කාර්යභාරය > ජාත්‍යන්තර කටයුතු

ජාත්‍යන්තර කටයුතු සඳහා අධිපතිතුමාගේ සහභාගිත්වය - 2025

බහුපාර්ශ්වික ආයතන සමග සබඳතා ශක්තිමත් කිරීම, මූල්‍ය පද්ධතියේ ඔරොත්තු දීමේ හැකියාව වැඩි දියුණු කිරීම, මූල්‍ය අන්තර්ගතභාවය ප්‍රවර්ධනය කිරීම සහ ආයෝජකයන්ගේ විශ්වාසය ගොඩනැගීම සඳහා සහාය දැක්වීම උදෙසා 2025 වසරේ දී අධිපතිතුමා සහභාගි වූ ජාත්‍යන්තර කටයුතුවල දී ප්‍රධාන වශයෙන් අවධානය යොමු විය. මෙම ජාත්‍යන්තර කටයුතු මගින් ආර්ථික ප්‍රතිපත්ති පිළිබඳ වඩාත් ගැඹුරු සංවාදවලට එළඹීමට, දැනට ක්‍රියාත්මක වෙමින් පවතින ප්‍රතිසංස්කරණ වැඩසටහන්වල ප්‍රගතිය සමාලෝචනය කිරීමට මෙන්ම ආර්ථික සංවර්ධනයේ හවුල්කරුවන්, නියාමකයින් සහ කලාපීය පාර්ශ්වකරුවන් සමඟ පුළුල් සහයෝගීතාවකින් යුතුව කටයුතු කිරීමට අවස්ථාව සැලසුණි.

බහුපාර්ශ්වික ආයතන සමඟ කටයුතු කිරීම

ජාත්‍යන්තර මූල්‍ය අරමුදල (ජා.මු. අරමුදල) සහ ලෝක බැංකුව සමඟ වන සහයෝගීතාව ශක්තිමත් කර ගැනීම මෙම වසරේ ප්‍රධාන අරමුණක් විය. පෙබරවාරි මාසයේ දී ටෝකියෝ නුවර පැවති ජා.මු. අරමුදල - ජපන් ජාත්‍යන්තර සහයෝගීතා නියෝජිත ආයතනය (IMF-JICA) විසින් සංවිධානය කරන ලද කලාපීය සමුළුවට අධිපතිතුමා සහභාගි වූ අතර නැගී එන සහ වර්ධනය වෙමින් පවතින ආසියානු කලාපයේ ආර්ථික ප්‍රතිපත්ති සම්පාදකයින් මිලඟට කුමක් කළ යුතු ද (what is Next for Economic Policy Makers in Emerging and Frontier Asia) යන තේමාව යටතේ වූ සම්පත් දායකයෙක් ලෙස කටයුතු කළේ ය. අනතුරු ව අනෙක් ආයතන සහයෝගීතාව හරහා කලාපීය ආර්ථිකයන්හි ඔරොත්තු දීමේ හැකියාව වර්ධනය කර ගැනීමේ අරමුණ ඇති ව මාර්තු මාසයේ දී ටෝකියෝ නුවර පැවති ජා.මු. අරමුදලේ ඉහළ පෙළේ සාකච්ඡාවකට ද අධිපතිතුමා සහභාගි වූ අතර, "A Reinforced GFSN and the IMF's Role at Its Core" යන සැසිය සඳහා සම්පත් දායකත්වය ලබා දුන්නේ ය.

තව ද ජා.මු. අරමුදලේ සහ ලෝක බැංකුවේ අප්‍රේල් මාසයේ දී පැවති රැස්වීම්වලට සහ ඔක්තෝබර් මාසයේ දී පැවති වාර්ෂික රැස්වීම්වලට සහභාගි වීම මගින් ජා.මු. අරමුදලේ විස්තීර්ණ ණය පහසුකම යටතේ අත්කර ගෙන ඇති ප්‍රගතිය සමාලෝචනය කිරීමට, ප්‍රතිපත්තිමය ප්‍රමුඛතා පිළිබඳ සාකච්ඡා කිරීමට, තාක්ෂණික සහාය සහ පුහුණු අවශ්‍යතා හඳුනා ගැනීමට මෙන් ම සංවර්ධන හවුල්කරුවන්, ජාත්‍යන්තර මූල්‍ය ආයතන සහ අයෝජක කණ්ඩායම් සමඟ ද්විපාර්ශ්වික සාකච්ඡා පැවැත්වීමට අවස්ථාව සැලසුණි.

කලාපීය සහයෝගීතාව සහ දැනුම හුවමාරු කරගැනීම

තේපාල මහ බැංකුව සහ මූල්‍ය අන්තර්ගතභාවය සඳහා වන සන්ධානය විසින් සංවිධානය කරනු ලැබූ 6 වන දකුණු ආසියානු නායකයින්ගේ වටමේස සාකච්ඡාවට සහභාගි වූ අධිපතිතුමා එහි දී කලාපීය ප්‍රතිපත්ති සාකච්ඡාවලට සක්‍රීය ව දායක වූයේ ය. ඩිජිටල් ගෙවීම් සම්බන්ධයෙන් පවතින සයිබර් අවදානම් කළමනාකරණය, මූල්‍ය අවදානමට ලක් විය හැකි කාණ්ඩවල පාරිභෝගික ආරක්ෂණය ඉහළ නැංවීම සහ දකුණු ආසියාව පුරා ඩිජිටල් මූල්‍ය යටිතල පහසුකම්වල ඔරොත්තු දීමේ හැකියාව වැඩිදියුණු කිරීම සඳහා වන හැකියාව ශක්තිමත් කිරීමට මෙම සාකච්ඡා ඉවහල් විය.

නැමීබියාවේ පැවති මූල්‍ය අන්තර්ගතභාවය සඳහා වන සන්ධානයේ ගෝලීය ප්‍රතිපත්ති සමුළුව සහ නව දිල්ලි නුවර පැවති කොට්ඨාස අර්ථික සමුළුව සඳහා අධිපතිතුමාගේ සහභාගිත්වය, කලාපීය දැනුම හුවමාරු කර ගැනීම සහ ප්‍රතිපත්ති සංවර්ධනය සඳහා ශ්‍රී ලංකාවේ ඇති කැපවීම තවදුරටත් තහවුරු කරන ලදී.

මූල්‍ය ස්ථායීතාව සහ නියාමනය සඳහා වූ සහභාගිත්වය

මූල්‍ය පද්ධති ස්ථායීතාව තහවුරු කිරීම ඉහළ ප්‍රමුඛතාවක් ලෙස අඛණ්ඩ ව පැවතුණි. ඒ අනුව අධිපතිතුමා මැඩ්රිඩ් නුවර පැවති මූල්‍ය ස්ථායීතා මණ්ඩලයේ මූලික රැස්වීම්වලට සහ සම්මන්ත්‍රණයට සහභාගි වීම ඔස්සේ මූල්‍ය ස්ථායීතාවට එල්ලවන ගෝලීය අවදානම් සහ ඒවා අවම කිරීම සඳහා අනුගමනය කළ යුතු ප්‍රතිපත්තිමය ක්‍රියාමාර්ග පිළිබඳ ව සාකච්ඡා කිරීමට අවස්ථාව හිමි විය. අධිපතිතුමාගේ මෙම සහභාගිත්වය ශ්‍රී ලංකාවේ මූල්‍ය කටයුතු ගෝලීය නියාමන ප්‍රමිතීන්ට අනුකූල වීම ශක්තිමත් කිරීමට සහ මූල්‍ය පද්ධතිය පුරා ඇති විය හැකි අවදානම් නිරීක්ෂණය වැඩිදියුණු කිරීමට උපකාරී විය.

මුදල් විශුද්ධීකරණය වැළැක්වීම/ ත්‍රස්තවාදයට මුදල් සැපයීම මැඩපැවැත්වීම සඳහා වන දායකත්වය පුළුල් කිරීම

ටෝකියෝ නුවර පැවති ආසියා ශාන්තිකර කලාපීය කණ්ඩායමේ වාර්ෂික සමුළුව සඳහා අධිපතිතුමාගේ සහභාගිත්වය 2025 වසරේ සුවිශේෂී අවස්ථාවකි. ඉහළ නිලධාරී මට්ටමේ ද්විපාර්ශ්වික සාකච්ඡා වට කිහිපයක් මගින් මුදල් විශුද්ධීකරණය වැළැක්වීම/ ත්‍රස්තවාදයට මුදල් සැපයීම මැඩපැවැත්වීම සඳහා වන ප්‍රමිතීන්ට ශ්‍රී ලංකාවේ ඇති කැපවීම යළි තහවුරු කරන ලද අතර 2026 මාර්තු මස ආරම්භ වීමට නියමිත අනෙක් අවදානම් සඳහා සුදානම් වීම පිළිබඳව අවධානය යොමු කෙරුණි.

මෙම සබඳතා මගින් ඉලක්කගත තාක්ෂණික සහාය ලබා ගැනීම සඳහා වැඩසටහන් කිහිපයකට ප්‍රවේශය ලබා ගැනීමටත් ආසියා ශාන්තිකර කලාපීය කණ්ඩායමේ ලේකම් කාර්යාලය, ආධාර සපයන්නන් සහ තාක්ෂණික සහාය සපයන්නන් සමඟ සහයෝගීතාව වැඩිදියුණු කර ගැනීමටත් පහසුකම් සැලසීය.

වෙළෙඳ හා ආයෝජක සබඳතා

ශ්‍රී ලංකාවේ විදේශීය අංශය සහ ආයෝජන පරිසරය සඳහා සහාය වනු පිණිස අධිපතිතුමා අනෙකුත් රජයේ නිලධාරීන් එක් ව එක්සත් ජනපද වෙළෙඳ නියෝජිතයන් සමඟ සම්බන්ධ වූ අතර එය තීරු බදු අඩු කිරීම පිළිබඳ පවතින සාකච්ඡා අඛණ්ඩ ව ඉදිරියට ගෙන යෑමට දායක විය.

අගෝස්තු මාසයේ දී කොළඹ කොටස් හුවමාරුව සහ ශ්‍රී ලංකා සුදාකූම්පත් හා විනිමය කොමිෂන් සභාව මගින් සංවිධානය කරන ලද සිංගප්පූරුවේ පැවැත්වූ "Invest Sri Lanka" ආයෝජන සමුළුව සඳහා අධිපතිතුමා සහභාගි විය. ජාත්‍යන්තර ආයෝජකයන් අතර ශ්‍රී ලංකාව ප්‍රවර්ධනය කිරීම, වෙළෙඳපොළ විශ්වාසය ඉහළ නැංවීම සහ ආයෝජන සබඳතා සඳහා සහාය වීමට මෙම සමුළුව මූලික වශයෙන් උපකාරී විය.

මෙම සියලුම ජාත්‍යන්තර කටයුතු වල දී අධිපතිතුමාගේ සහභාගි වීම ප්‍රධාන ගෝලීය හා කලාපීය පාර්ශ්වකරුවන් සමඟ සබඳතා ඵලදායී ලෙස ශක්තිමත් කිරීම, ප්‍රතිසංස්කරණ ප්‍රමුඛතා වැඩිදියුණු කිරීම, සාර්වආර්ථික ස්ථායීතා අරමුණු සාක්ෂාත් කරගැනීම සඳහා සහාය වීම සහ ආයෝජක සහ සංවර්ධන හවුල්කරුවන් අතර විශ්වාසය වැඩිදියුණු කිරීම සඳහා දායක විය. මෙම සබඳතා විදේශීය ඇගයීම් සඳහා සුදානම් වැඩිදියුණු කිරීමට, මූල්‍ය ස්ථායීතා රාමු ශක්තිමත් කිරීමට සහ මූල්‍ය අංශයේ මනා ඔරොත්තු දීමේ හැකියාව සහ මූල්‍ය අන්තර්ගතභාවය ප්‍රවර්ධනය කිරීමට ද සුවිශේෂී ලෙස දායක විය.

"A" ශ්‍රේණියේ මහ බැංකු අධිපතිවරුන් සඳහා වන සම්මානය - 2025

සිය විශිෂ්ට නායකත්වය සහ ආර්ථික කළමනාකරණය සඳහා වූ සුවිශේෂී දායකත්වය අගයමින් "Global Finance" සඟරාව මගින් පිරිනමනු ලබන "A" ශ්‍රේණියේ මහ බැංකු අධිපතිවරුන් සඳහා වන සම්මානයෙන් මහ බැංකු අධිපති ආචාර්ය නන්දලාල් විරසිංහ මහතා 2025 වසරේදී ද පිදුම් ලැබීය. මෙම සම්මානය ලබා ගත් ප්‍රතිඵල වෙනුවෙන් පමණක් නොව ඒ ප්‍රතිඵල ලබාගැනීම සඳහා පාදක වූ ස්වාධීනත්වය, විනය සහ උපායමාර්ගික දැක්ම වෙනුවෙන් ද වූ ගෞරව ප්‍රණාමයකි.